
Dashavatara Stutih 2

ದಶಾವತಾರಸ್ತುತಿಃ 2

Document Information



Text title : Dashavatara Stutih 2 In Praise of Vishnu in His Ten Incarnations

File name : dashAvatArastutih2.itx

Category : vishhnu, dashAvatAra, stotra, kShemendra, vishnu

Location : doc_vishhnu

Author : Kshemendra

Transliterated by : M N Ramanuja

Proofread by : M N Ramanuja

Description-comments : kShemendravirachite dashAvatAracharite

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ದಶಾವತಾರಸ್ತುತಿ: 2



ಅಶೇಷವಿಶ್ವವೈಚಿತ್ರ್ಯರಚನಾರುಚಯೇ ನಮಃ .
ಮಾಯಾಗಹನಗೂಢಾಯ ನಾನಾರೂಪಾಯ ವಿಷ್ಣುವೇ .. 1..
ದೇವಃ ಪಾಯಾದಪಾಯಾತ್ ತ್ರಿಭುವನಭವನಸ್ತಂಭಭೂತಃ ಸ ಯುಷ್ಮಾ-
ನಾಯುಷ್ಮಾನ್ ಯಸ್ಯ ಭಕ್ತ್ಯಾ ಪ್ರಭವತಿ ಪುರುಷಃ ಸ್ವರ್ಗಮಾರ್ಗೇಪವರ್ಗೇ .
ಮತ್ಸ್ಯಃ ಕೂರ್ಮೋ ವರಾಹಃ ಪುರುಷಹರಿವಪುರ್ವಾಮನೋ ಜಾಮದಗ್ನ್ಯಃ
ಕಾಕುತ್ಸ್ಥಃ ಕಂಸಹಂತಾ ಸ ಚ ಸುಗತಮುನಿಃ ಕರ್ಕಿನಾಮಾ ಚ ವಿಷ್ಣುಃ .. 2..
ಆದಿ ಮತ್ಸ್ಯಃ ಸ ಜಯತಾದ್ ಯಃ ಶ್ವಾಸೋಚ್ಛವಾಸಿತೈರ್ಜಲೈಃ .
ಗಗನೇ ವಿದಧೇಸಮ್ಭೋಧಿಂ ಗಗನಂ ಚ ಮಹೋದಧೌ .. 3..
ತಂ ನಮಸ್ಕುರ್ಮಹೇ ಕೂರ್ಮಂ ಯಃ ಕವಾಟಮಸಂಕಟಂ .
ಅತೀತಸರ್ವಬ್ರಹ್ಮಾಂಡಮವಶೇಷಮಿವಾವಹತ್ .. 4..
ವರಾಹಂ ನೌಮಿ ಸಾನಂತಾ ಯೇನೋತ್ಕ್ಲಿಪ್ತಾ ಕ್ಷಿತಿಃ ಪರಂ .
ಅಧೋಧೃತಾರ್ಧಚ್ಛತ್ರೇವ ತಲಸ್ಥಾರ್ಕಾತಪಾಸಹಾ .. 5..
ಜಯಾಯ ನೃಹರಿವೋಽಸ್ತು ದೈತ್ಯೋರಃ ಶೋಣಿತಾರ್ಣವೇ .
ಹಾರಮೌಕ್ತಿಕಗರ್ಭಾಸ್ತಾಶ್ಚೇರುರ್ಯನ್ನಖಶುಕ್ತಯಃ .. 6..
ತ್ರಿವಿಕ್ರಮೋಽಸ್ತು ಭೂತೈಃ ವಃ ಪ್ರಾಙ್ ಲಘ್ವೀ ಮಧ್ಯಮಾ ತತಃ .
ಯಸ್ಯ ಪಶ್ಚಾದನಂತಾಭೂತ್ ಸತ್ಸಂಗತಿರಿವಾಕೃತಿಃ .. 7..
ಅಭಗ್ನಂ ಜಾಮದಗ್ನ್ಯೋ ವಃ ಪ್ರಯಚ್ಛತು ಜಯೋದಯಂ .
ಯತ್ಕುರಾರಕರೋರಾಗ್ನೌ ಭೂಪಾಲ್ಯಃ ಶಲಭಾಯಿತಂ .. 8..
ನೌಮಿ ರಾಮಂ ರಿಪೋಶ್ಚಕ್ರೇ ಯಃ ಕಾಂಚನನಿಭೈಃ ಶರೈಃ .
ಹೋಮಾನಲಶಿಖಾರೂಢಮಿವ ವಕ್ತ್ರವನಂ ಪುನಃ .. 9..
ಶೌರಿರ್ಜಯತಿ ಕಂಸಸ್ಯ ಜೀವಿತಪ್ರಥಮಾತಿಥಿಃ .
ಯಶ್ಚಕ್ರೇ ಚಕ್ರದಾನೇನ ಬಾಣಬಾಹುಪ್ರತಿಗ್ರಹಂ .. 10..
ಯಸ್ಯ ಸಭ್ರೂಭ್ರಮಾಕಂಪಾ ಮಾರರಾಮಾಃ ಸಸೈನಿಕಾಃ .
ಚಕ್ರುರ್ನ ರಾಗಂ ನ ದ್ವೇಷಂ ಸ ಶಾಂತ್ಯೈ ಸುಗತೋಽಸ್ತು ವಃ .. 11..
ಸ್ವಚ್ಛಂದಪ್ರೋಚ್ಛಲನ್ಮೇಚ್ಛತಿಮಿರೋದ್ಭೇದಸಚ್ಛವಿಃ .
ಕರ್ಕಿವಿಷ್ಣುಃ ಪ್ರಕಾಶಾಯ ಪ್ರಭಾತಾರ್ಕ ಇವಾಸ್ತು ವಃ .. 12..

ಅವತಾರಕಥಾಯುಕ್ತ್ಯಾ ಭಕ್ತ್ಯಾ ಭಗವತೋ ಹರೇಃ .
ಶ್ರೀವ್ಯಾಸದಾಸಃ ಕ್ಷೇಮೇಂದ್ರಃ ಕುರುತೇ ಸರಸಾಂ ಸ್ತುತಿಂ .. 13..
ಇತಿ ಮಹಾಕವಿಶ್ರೀಕ್ಷೇಮೇಂದ್ರವಿರಚಿತೇ ದಶಾವತಾರಚರಿತೇ
ದಶಾವತಾರಸ್ತುತಿಃ ಸಮಾಪ್ತಾ .. (1.1-13)

Encoded and proofread by M N Ramanuja

——
Dashavatara Stutih 2

pdf was typeset on March 5, 2025

——
Please send corrections to sanskrit@cheerful.com

